

КӨДЛМШИН АШ ДИГЛЛГЪН

Одахн Каспийск района селәнә эдл-ахун түрүн нүүрин улсин—хөөчнрин, малчнрин, газр эдләчнрин хург болв. Района күцагч комитетин ахлач Андраев 1957 джилин соцдөрлдәна ашин болн 1958 джилин селәнә эдл-ахун төрмүдин туск доклад келв.

1957 джилд района күч-көлсчнр му биш диилвр күццхäv. Саалин нег үкр болгънас үс саалгън 1956 джилд саагдснас 272 литр үсн ик болв, нег хөн болгънас ноос киргългън—400 грамм икәр авгдв.

Колхозмудин эдл-ахунь зөвәр батрад, джилә орунь темдгтәгъяр өсв. „Каспиец“ колхоз колхозникудин күч-көлсна өдр болгънд 14-д арслнъг, „Красный моряк“ колхоз—15-д арслнъг мөнъг өгчанә. Түрүн нүүрин хөөчнр: П. Н. Чернышев (совхоз Леничевский) 100 хөн болгънас 119 хург, Шунгурциков („Красный моряк“ колхоз) нег хөн болгънас—6, 3 килограмм ноос киргъдж авсмн.

Докладар бөсдж үг келцхäv.

сн улс, селәнә эдл-ахун олзлгдлго бәәх корньгиг заадж темдглцхäv. Тер төрмүд заагт үвләр болн эрт хаврар хөд хургълуллгъна йилгъән олзинь заагъад, эн джилд багъ гихдән 10 минъгън хө эртәр хургълулхар темдгддж келцхäv.

Хургт ирцхәсн хөөчнр негнegan соцдөрлдәнд дууддж, тодрха даалгъвр авцхав. Ах хөөч Джавакаев 1958 джилд хөн болгънас 7 килограмм ноос киргъдж авх болдж, „Красный Моряк“ колхозин ах хөөч Шунгурциковиг соцдөрлдәнд дуудв. Ур Шунгурциков „2-я Пятилетка“ колхозин хөөч Лиджи—Гаряев Владимириг дуудв.

Района күч-көлсчнр СССР-н Деед Советин сунъгъвр уктлгъна дөрлдә өргәр делгрүлдж малан үвләс бүрн-бүтәр гархкин төлә, хөөна төл авлгъиг үзмджтә сәәнәр кехин төлә, хаврин загъс анънлгънд сән белдвр бүрдәхин төлә ноолддж йовна.

С—Г. ГОШЕНДАНОВ